

Alataw

Category: Goşgular, Kitapcy
написано kitapcy | 23 январа, 2025
Alataw

ALATAW

Belent başyň mydam gar
Etekleriň çemenzar.
Salam saňa, Alataw!
Sende müň gül ysy bar,
Kert kemerli Alataw,
Salkyn serli Alataw.

Daglaryň seresi sen,
Müň bulak dereli sen,
Baş egýärin men saňa
Jeýhunyň enesi sen.
Mähribanym, Alataw.
Öz mekanym Alataw.

Syzyp damarlaryňdan,
Towsup kemerleriňden
Müň bir bulak ugr alýar,
Týan-Şan seniň seriňden,
Bereketli Alataw,
Hereketli Alataw.

Uçup düşdüm özüňe,
Ter çemenli ýazyňa.
Dört müň metr depäňde
Duşdum çopan gyzyňa.
Gahrymanly Alataw.
Hoş zamanly Alataw.

Boýdaş eglen bir zaman,
Göwne geldi bir güman,

Hol baýyrlaň ýüzünde
Bulutmy ol, ýa duman?
Janly eken Alataw.
Şanly eken Alataw.

□ Bulut nirde? Maldyr ol.
Dowardyr, gylýaldyr ol
Derýalardan akýan hem
Gaýmak, gymyz, çaldyr ol.
Sahy göwün Alataw.
Joşýar bu gün Alataw.

Týan-Şan, işiň oňupdyr,
Mertleň işi ýeňipdir.
Ak galpak gyrgyzlaryň
Mähri saňa siňipdir.
Sen wepaly Alataw.
Hoş sapaly Alataw.

Towşan ESENOWA.

Goşgular